

சென்னை, டிச. 6- நான்கு மாநில சட்டமன்றத் தேர்தலில் வெற்றி பெற்ற கட்சிகளுக்கு வாழ்த்துத் தெரிவித்து முதல்வர் மு.க.ஸ்டாலின் அவர்கள் விடுத்துள்ள செய்தியில், “அனைத்து பிரிவு மக்களுக்கும் நல்ல வளர்ச்சியும், வளமும் அளிப்பதாக ஆட் சிக்காலம் அமையட்டும்!” என்று குறிப் பிட்டுள்ளார். முதலமைச்சர் மு.க.ஸ்டாலின் அவர் களின் வாழ்த்துச் செய்தி வருமாறு:-	தெலங்கானா, மத்தியப் பிரதேசம், சத் தீஸ்கர் மற்றும் ராஜஸ்தான் மாநிலச் சட்ட மன்றத் தேர்தல்களில் வெற்றி பெற்றுள்ள கட்சிகளுக்கு எனது வாழ்த்துக்கள். அவர்களது ஆட்சிக்காலம் சமூகத்தின் அனைத்துப் பிரிவுகளைச் சேர்ந்த மக்க ளுக்கும் நல்ல மாற்றத்தையும், வளர்ச்சி யையும் வளத்தையும் அளிப்பதாக அமைய விழைகிறேன். இவ்வாறு அப்பதிவில் முதல்வர் மு.க. ஸ்டாலின் அவர்கள் குறிப்பிட்டுள்ளார்.
--	---



இளைஞர்களுக்கு வழி விடுவோம்! (12)

பூக்கள் நூறு பூக்கட்டுமே!

கலைஞர் கடிதம்!... முதல் பக்கத் தொடர்ச்சி

மாவோ மீது அன்பு வைத்திருந்த போராளியர் ஒருவரின் பரிந்துரையில் பீகிங் பல்கலைக்கழக நூல் நிலையத்தில் உதவியாளராக மாசேதுங் நியமனம் பெற்றார். மாவோ 1919ஆம் ஆண்டு இறுதியில் ஹுனானுக்குத் திரும்பினார். 1921ஆம் ஆண்டு தொடக்கத்தில் சாங்ஷா வில் ஒரு கம்யூனிஸ்ட் அமைப்புக் கிளையை அமைக்க மாவோ உதவினார். பிறகு ஹுனான் மாகாணக் கட்சியின் செயலாளரானார்.

விவசாயிகளின் புரட்சிகரத் தன்மையின் காரணமாக, அந்த வர்க்கத்தின் மீது கம்யூனிஸ்ட் கட்சி பிரதான கவனம் செலுத்த வேண்டும் என மாசேதுங் வலியுறுத்தினார். ரஷ்யப் புரட்சியின் போது, வெனிஸ், தொழி லாளர்கள் அனைவரையும் ஒன்றிணைத்து மிகப் பெரும் மாற்றத்திற்கு வழி வகுத்தார். ஆனால், மாசேதுங் விவசாயப் பெருங்குடி மக்கள் அனைவரையும் ஓரணியில் திரட்டிப் போராட வேண்டும் என்று விரும்பினார். 1927-ல் அகில சீன விவசாயச் சங்கத்திற்கு தலைவரானார்.

கோமின்டாங் வலதுசாரி தலைவர்கள் இராணுவ நடவடிக்கையின் மூலம் கம்யூனிஸ்ட் தொழிலாளர் இயக்கச் செல்வாக்கை அழிப்பது என்று முடிவு செய்தனர். அதன் தொடர்ச்சியாக, 1927, மார்ச் மாதத்தில் சியாங்கே ஷேக் இராணுவத்தினர், ஷாங் ஹாய் மாநகரத்துக்குள் நுழைந்து சீனர்களின் குடியிருப்புப் பகுதிகளை பிடித்துக் கொண்டனர். சியாங்கே ஷேக் ஒரு போட்டி அரசாங்கத்தை அமைத்துக் கொண்டார். இதற்கு உலக ஏகாதி பத்தியங்கள் அங்கீகாரம் அளித்தன. தனது சொந்த அரசுசேய் உதறித்தள்ளி, போட்டி அரசாங்கம் அமைத்த சியாங்கே ஷேக், ஷாங்ஹாய் மாநகரில் கம்யூனிஸ்ட் மீதும் தொழிற்சங்கங்கள் மீதும் போர் தொடுத்தார். இவர்கள் அனைவரையும் வேட்டையாடி, நூற்றுக் கணக்கானவர்களைச் சுட்டுத் தள்ளி, ஆயிரக்கணக்கானவர்களைக் கைது செய்து மாபெரும் துரோகத்தை அரசாங்கேற்றினார். சியாங்கே ஷேக் கட்டுப்பாட்டில் வந்த கோமின்டாங் அரசாங்கம், சன்யாட்சன் வகுத்தளித்த கொள்கைகளான ஏகாதிபத்திய எதிர்ப்பு, நிலப்பிரபுத்துவ எதிர்ப்பு ஆகியவற்றிற்குத் துரோகம் செய்தது. ஏகாதிபத்திய வாதிகளுடன் கைகோத்துக் கொண்டது.

சீனச் செம்படையும், கம்யூனிஸ்ட் கட்சியும் தீரமிக்கப் போர் நடத்தியும்கூட, சியாங்கே ஷேக்கின் “சுற்றி வளைத்துத் தாக்குவது” என்ற உத்தியை எதிர் கொள்ள முடியவில்லை. முழுமையாக அழிக்கப்படுவதிலிருந்து தப்புவதற்காக 1934, அக்டோபரில் முற்றுகையிடப்பட்ட தளங்களிலிருந்து முற்றுகையை உடைத்துக் கொண்டு, செம்படையும், கம்யூனிஸ்ட்களும் வெளியேறி

வரலாறு கண்டிராத நீண்ட நெடும் பயணத்தைத் தொடங்கினர்.

மாசேதுங், சூ என்லாய் தலைமையில் செம்படையின் பிரதான பிரிவுகள் 85,000 வீரர்கள், கம்யூனிஸ்ட் கட்சியினர் 15,000 பேர் சியாங்ஸி மாகாண முற்றுகையிலிருந்து துணிந்து வெளி யேறி, வடமேற்கே 3000 கி.மீ. தொலைவிலுள்ள ஸ்ஜெசுவான் பிரதே சத்தை நோக்கிப் பகலிலும், அதிகமாக இரவு நேரத்திலும் மழை, இடி, மின்னல், வெயில் என்று பாராமல் ஓராண்டு நடைபயணத்தை மேற்கொண்டனர். ஆண்டு முழுவதும் நாளொன்றுக்கு நடந்த தூரம் 26 மைல்கள் ஆகும். நிரந்தரமாகப் பணி மூடியிருந்த 5 மலைத் தொடர்கள் உள் ளிட்ட 18 மலைத் தொடர்களையும், 24 ஆறுகளையும், 62 மாநகரங்கள் மற்றும் நகரங்களையும் அவர்கள் கடந்து சென்றனர். இது உலக வரலாற்றில் ௩௫ இணையில்லா நிகழ்ச்சி! வேறுசில பிரதேசங்களிலிருந்தும் செம்படையினர் வடக்கு ஷான்க்சி வந்து சேர்ந்தனர்.

முதல் மாதத்திலேயே 25 ஆயிரம் பேர் மரணமடைந்தனர். பதினோரு மாகாணங்கள் வழியாக சுமார் 10 ஆயிரம் கிலோமீட்டர் தூரம் காடு, மலை, வனாந்தரப் பிரதேசங்களைக் கடந்து, வரும்வழியில் பலர் மாண்டும், புதிதாகப் பலர் சேர்ந்தும், கிராமப்புறப் பிரச்சாரத்தில் இருபது கோடி மக்களைச் சந்தித்தும், இறுதியில் வெற்றிகரமாக வந்து சேர்ந்து, உலக வரலாற்றில் சீனக் கம்யூனிஸ்ட்களை இணையற்ற வீரகாவியம் படைத்தனர்.

நெடும்பயணத்திற்காகவே மாவோ தன்னுடைய கைப்பொட்டியைத் தூக்கி வெறிந்து விட்டார். நெடும்பயணத்தில் புகைப்பிடிப்பதன்பது ஒரு ஆடம்பரம் என்று கருதப்பட்டதால் மாவோ தான் வழக்கமாக புகைப்பிடிக்கும் சிகரெட்டுகளை துறந்தார். அவர் பயணம் தொடங்கியபோது அவர் மலேரியாவிலிருந்து ஓரளவு குணமாகிக் கொண்டிருந்தார். அவருடைய வீரர்களில் ஒருவர் அவர் நலிந்து, மெலிந்து போயிருந்தார் என்று விவரித்தார். மாவோ ஓய்வுக் காக ஒரு தூக்குப் படுக்கையில் எடுத்துச் செல்லப்பட்ட நேரம் தவிர, மற்ற நேரங்களில் எல்லாம் தனது சக தோழர்களோடு நடந்தே சென்றார். பயணம் சென்ற வர்களில் ஆயிரக்கணக்கான பெண்கள் இருந்தனர். அவர்கள் கட்சி மற்றும் அரசின் உயர்ந்த பதவிகளில் இருந்தோரின் மனைவியர் ஆவர். பிற பெண் களும், மாவோவின் இரு குழந்தைகள் உட்பட அனைத்துக் குழந்தைகளும் விவசாயக் குடும்பங்கள் மூலம் வட்டிச் செல்லப்பட்டனர். அவர்களைப் பிறகு கண்டு பிடிக்கவே முடியவில்லை. பயணம் தொடங்கிய போது,

மாவோ வின் துணைவியார் ஹோ ஜீ சென் கருவூற்றுச் சில மாதங்கள் ஆகியிருந்தன. பயணத்தின் ஆரம்பக் கட்டத்திலேயே அவர் குண்டு தாக்குதலில் காயமடைந்தார். அவருடைய உடலில் 25 குண்டுத் துகள்கள் இருந்தன.

லி ஃபு சன்னின் மனைவி சாய் சோங், சென என் லாயின் மனைவி டெங் யிங் காவோ ஆகியோர் நெடும் பயணத்தில் இருந்த புகழ் பெற்ற பெண்மணிகள் ஆவர். இருவரும் காச நோயால் துன்புற்றனர்.

படை வீரர்களில் ஒருவர் இந்த நெடும் பயண வழியைப் பற்றி பின் வருமாறு நினைவு கூர்கிறார் :

“நாங்கள் குறுகிய, அபாயமிக்க பாதைகள் வழியாக, குறுகிய கண வாய்கள் வழியாக, குறுகிய பாலங்கள் வழியாகக் கடந்து செல்லும்போது அல்லது பனி சில்லிடும் நீரோட்டங்களை நீந்திக் கடக்க வேண்டியிருந்த போது, மிக மோசமான சோதனைகளை எதிர்கொண்டோம். அதுபோன்ற சமயங்களில் எங்களது முன்னோடிப் படைவேகம் குன்றும்; பின்மூலப் படையோ ஓரடி முன்வைத்தால் பத்தடி நின்று கொண்டேயிருக்கும். எங்களால் முன்னேறிச் செல்ல முடியாது அல்லது அமர்ந்து ஓய்வெடுக்க முடியாது. சில வீரர்கள் நின்றவாறே உறங்கி விடுவார்கள். சில சமயங்களில், சீற்றத்துடன் வரும் புயல் காற்றினாலே எங்கள் உடல்களின் மீது மழை சாட்டையாய் விளாச, நாங்கள் அணிவகுத்துச் சென்றோம். இந்தச் சூழ்நிலைகளில் நாங்கள் எங்கள் கைவிளக்குகளைப் பயன்படுத்த முடியாது. பாதைகளோ வழக்கிக் கொண்டு அபாயகரமான வையாக இருந்தன. சில சமயங்களில் நாங்கள் இரவில் குறைந்த தூரமே நடந்தோம். மழையில் நனைந்து இரவெல்லாம் வெட்ட வெளியில் கழிக்க நேரிட்டது. மலைப் பாதையின் அகலம் இரண்டடிக்கும் மேல் எங்குமே இல்லை. ஒருவர் எப்படியாவது அந்தப் பாதையில் படுத்துவிட்டு, திரும்ப முனைவாரானால் மலைச் சரிவில் உருண்டு செல்வதைத் தவிர்க்க முடியாது. எங்கு பார்த்தாலும் பெரிய பெரிய கற்பாறைகள் துருத்திக் கொண்டிருந்தன. பாதைகூட கூரிய கற்கள் நிறைந்ததாக இருந்தது.”

அசைக்க முடியாத இலட்சிய வெறியோடும், உறுதியான மனநிலையோடும் நெடும்பயணத்தில் கலந்து கொண்ட வீரர்களுக்கு, கொடிய அனுபவங்களாக நேர்ந்த உடல் உபாதைகள் குறித்து நெடும்பயணத்தில் கலந்து கொண்ட மருத்துவர் நெல்சன் ஃபு என்பவர் பின்வருமாறு குறிப்பிட்டார் :

“நெடும்பயணத்தின்போது எங்களில் மிகப் பலருக்கு இதய நோய் வந்தது. மேலும் பலருக்கு அதிக மனஅழுத்தத்தின் காரணமாக நரம்பியல் கோளாறுகள் ஏற்பட

டன. நெடும்பயணம் முடிவற்ற உடனேயே எங்களில் எண்ணற்றோருக்கு கால்களிலும், பாதங்களிலும் புண்கள் ஏற்பட்டன. மோசமான நிலைமைகள் காரணமாகவும், காயங்கள் காரணமாகவும், பொதுவான ரத்த சோகை காரணமாகவும் அப்புண்கள் ஏற்பட்டன. நெடும்பயணத்திற்காக ஆயிரம் டாலருக்கு மட்டுமே மருந்து பொருட்கள் மற்றும் மருத்துவக் கருவிகளை எங்களால் வாங்க முடிந்தது. க்யாங்சி, க்வாங்டங் மற்றும் ஹுனானில் மலேரியா, வயிற்றுப் போக்கு ஆகியவை முதன்மையான துன்பங்களாக இருந்தன: ஸ்ஜெகுவான், காங்சு மற்றும் ஷென்சியில் வயிற்றுப்போக்கு, டைபாய்டு மற்றும் இன்ஃப்ளுவென்சா ஆகியவையும், சிகாங்கில் மலைநோய், செரியாமை, டைபாய்டு மற்றும் ஒரு வகைக் கண்நோய் ஆகியவையும், ஷென்சியில் காலரா, மூளைக்காய்ச்சல் போன்ற நோய்களும், யுனானில் அயோடின் குறைவால் தைராய்டு தொல்லைகளும் பெருந்துன்பங்களாய் அமைந்தன.”

அமெரிக்க செப்தியாளர் எட்கர் ஸ்நோ என்பவர், “சீனாவின் மீது ஒரு சிவப்பு நடத்திரம்” என்ற தனது நூலில் நெடும்பயணத்தின் சில பகுதிகளை பின்வருமாறு விளக்குகிறார் :-

“சாகசம், ஆராய்ச்சிப் பயணம், கண்டு பிடிப்பு, மனிதத் துணிச்சல் மற்றும் கோழைத்தனம், களிப்பு மற்றும் வெற்றி, துன்பம், தியாகம் மற்றும் விசுவாசம், இவையெல்லாம் கடந்து மனிதனிடமோ, இயற்கையிடமோ, கடவுளிடமோ, மரணத்திடமோ தமது தோல்வியை அனுமதிக்காத ஆயிரக் கணக்கான இளைஞர்களின் சவாலைப் போன்ற மங்கா மனவெழுச்சி, இறவா நம்பிக்கை மற்றும் வியத்தகு புரட்சிகர நன்மைபிக்கை இவையெல்லாமும், இன்னும் கூட பலவும், நவீன காலங் களில் இணையற்றதானதொரு இந்த நெடும்பயணத்தின் வரலாற்றில் புதைந்து கிடப்பதாகத் தெரிகிறது.”

“நீண்ட பயணத்தின் சோதனைகளைக் கண்டு

செஞ்சேனை அஞ்சவில்லை!
ஆயிரம் மலைகளையும் நதிகளையும்
அது ஒரு பொருட்டாகக் கருத வில்லை!”

என்று நெடும்பயணத்தின்போது இயற்றிய கவிதை ஒன்றில் மாவோ குறிப்பிட்டிருந்தார்.

நெடும்பயணத்தின் வழியில், 1935, ஜனவரி மாதத்தில் கட்சியின் தலைவராக மாசேதுங் நியமிக்கப்பட்டு, மத்தியக் கமிட்டி மற்றும் செஞ்சேனை ஆகியவை மாசேதுங் தலைமையில் கொண்டு வரப்பட்டன.

பேச்சுவார்த்தை மூலம் சுமுகமாகத் தீர்ப்பு காணவேண்டும் என்ற நோக்கத்துடன் மாசேதுங், சியாங்கே ஷேக்குடன் நேரடியாகப் பேச்சுவார்த்தை நடத்தினார். 1946, ஜூலைக்குப் பிறகு சீனா வில் உள்நாட்டுப் போர் உச்சகட்டத்தை அடைந்தது.

“ப்ளா” எனும் மக்கள் விடுதலை இராணுவம் பல முனைகளுக்குச் சென்று, எதிரிகளின் இராணுவத்தை ஒன்றன்பின் ஒன்றாக தகர்த்தது. சியாங்கே ஷேக் இராணுவத்தினர் பெரும் எண்ணிக்கையில் கைது செய்யப்பட்டு, போர்க் கைதிகளாக நடத்தப் படுவதற்குப் பதிலாக, அவர்களின் விருப்புத்துடனேயே மக்கள் விடுதலை இராணுவத்தில் சேர்த்துக் கொள்ளப்பட்டு, கோமின்டாங் இராணுவத்தை எதிர்த்து போரிட வைத்தனர்.

1948இல் படைபலத்தில் மிகப்பெரிய மாற்றம் ஏற்பட்டிருந்தது. ஜூலை 1946இல் கோமின்டாங் இராணுவம் 43 லட்சம் பேர், “ப்ளா”வில் 12 லட்சம்தான். ஆனால், 1949 இறுதியில் கோமின்டாங் படைபலம் 29 லட்சமாக குறைந்தது. ஆனால் செஞ்சேனை “ப்ளா” 30 லட்சத்திற்கும் அதிகமாக வளர்ந்து விட்டது. இராணுவ பலம், மக்கள் பலம், கொள்கை பலம் ஆகிய மூன்றும் சீனக் கம்யூனிஸ்ட்களுக்கு சாதகமாக மாறியிருந்ததாலும், சோஷலிச நாடான சோவியத் யூனியனின் ஆதரவும் உதவியும் இருந்ததாலும், புரட்சி வெகு விநாயில் வெற்றி பெறுவதற்கான வாய்ப்பைப் பெற்றிருந்தது.

1949, ஜனவரியில் “ப்ளா” பீகிங் மாநகரத்தை போரிடாமலேயே கைப் பற்றியது. அதைச் சுற்றியுள்ள கிராமப் புறங்களையும் வளைத்துப் பிடித்தது. சியாங்கே ஷேக்கின் இராணுவம் பலபகுதிகளில் நிலைகுலைந்து போரைத் தொடர்ந்து நடத்துவதற்கான ஆர்வத்தை இழந்தது. இவ்வாறு நடைபெற்ற கம்யூனிஸ்ட் கட்சியின் சீனப் புரட்சி, சீரிய தளபதி மாசேதுங் தலைமையில் மாபெரும் வெற்றியினைப் பெற்றது. 1949, அக்டோபர் முதல் நாளன்று பீகிங்கை தலைநகராகக் கொண்டு மாசேதுங் தலைமையில் சீன மக்கள் குடியரசு பிரகடனம் செய்யப்பட்டது.

“நூறு பூக்கள் மலரட்டும், நூறு கருத்துகள் முட்டி மோதட்டும் என்பது கலை வளர்வதற்கும், அறிவியல் முன்னேறுவதற்கும், நமது நாட்டின் சோஷலிச கலாச்சாரம் செழித்தோங்குவதற்கும் உரிய கொள்கையாகும். கலையில் பல்வேறு வழவாக்களும், கருத்துகளும் சுதந்திரமாக வளரலாம். அறிவியலில் பல்வேறு கருத்துகளும் சுதந்திரமாக முகிழ்த் தெழலாம். கலையின் குறிப்பிட்ட ஒரு நடையை அல்லது ஒரு சிந்தனை முறையைத் திணித்து, இன்னொன்றைத் தடை செய்ய நிர்வாக நடவடிக்கைகள் பயன்படுத்தப்பட்டால், அது கலை, அறிவியல் வளர்ச்சிக்குத் தீங்கு பயக்கும் என நாம் கருதுகின்றோம்”

என்ற மாவோவின் கருத்து இன்றளவும் விவாதிக்கப்பட்டு வருகிறது!

அன்புள்ள,

மு.க.

(முரசொலி 19.11.2007)



கனூர் மாவட்ட இளைஞர் அணி செயல் வீரர்கள் கூட்டத்தில் பங்கேற்பதற்காக ஞாயிற்று கழக இளைஞர் அணிச் செயலாளர் உதயநிதி ஸ்டாலின் அவர்கள் வருகை தந்தபோது, கனூர் மாநகர் முழுவதும் மக்கள் திரண்டு வந்து சாலை நெடுக சிறப்பான வரவேற்பளித்தனர். இவ்வரவேற்பையொட்டி உதயநிதி ஸ்டாலின் அவர்கள் “கழகத்தினர், இளைஞர் அணித் தம்பிகள், மகளிர், பொதுமக்கள் உள்ளிட்ட அனைவருக்கும் என் அன்பையும், நன்றியையும் தெரிவித்துக் கொள்கிறேன்” என்று குறிப்பிட்டார்.



முத்தமிழறிஞர் கலைஞர் அவர்களின் நூற்றாண்டு விழாவை யொட்டி “முத்தமிழ்த்தேர் அலங்கார ஊர்தி, செங்கல்பட்டு மாவட்டத்திற்கு வருகை தந்ததையொட்டி, அத்தேரை அமைச்சர் தா.மோ.அன்பரசன் மலர் தூவி வரவேற்று, முத்தமிழ்த்தேரில் அமைக்கப்பட்டுள்ள முத்தமிழறிஞர் கலைஞர் அவர்களின் திருவருவச்சிலைக்கு மலர்மாலை அணிவித்து மரியாதை செலுத்தினார். உடன் மாவட்ட ஆட்சித் தலைவர் ஆ.ர.ராசுல் நாத், நாடாளுமன்ற உறுப்பினர் க.செல்வம், ஈட்டமன்ற உறுப்பினர் வரலட்சுமி மதுகதனன், மாவட்ட வருவாய் அலுவலர் சுபா நந்தினி, தலைமை செயற்குழு உறுப்பினர் க.அன்புச்செல்வன், நகரச் செயலாளர் எஸ்.நரேந்திரன், மாவட்ட ஊராட்சி குழு தலைவர் செம்பருத்தி துர்கேஷ், நகர மன்ற தலைவர் தேன்மொழி, ஒன்றிய குழு தலைவர் உதயா கருணாகரன், உள்ளாட்சி பிரதிநிதிகள், அரசு அலுவலர்கள் மற்றும் பொதுமக்கள் பலர் கலந்து கொண்டனர்.



‘மிக்ஜாம் புயல்’: களத்தில் அமைச்சர்கள் - கழக முன்னணியினர்!



நகராட்சி திருவாகத்துறை அமைச்சர் கே.என்.நேரு 03.12.2023 அன்று வங்கக்கடலில் உருவாகியுள்ள மிக்ஜாம் புயல் சின்னத்தின் தாக்கத்தை எதிர்கொள்ளும் வகையில் மேற்கொள்ளப்பட்டுள்ள முன்னெச்சரிக்கை மற்றும் கண்காணிப்பு நடவடிக்கைகளின் ஒருபகுதியாக கோடம்பாக்கம் இரயில் நிலையத்தில் அதிக திறன் கொண்ட மோட்டார் பம்புகள் மூலமாக மழைநீர் வெளியேற்றும் பணியினை பார்வையிட்டு ஆய்வு மேற்கொண்டார். இந்த ஆய்வின் போது, துணை மேயர் மு.மகேஷ்குமார், கூடுதல் தலைமைச் செயலாளர்/ ஆணையர் பாக்டர் ஜெ. ராதாகிருஷ்ணன், சென்னைப் பெருநகர் குழநீர் வழங்கல் மற்றும் கழிவுநீர்க்குறி வாரிய மேலாண்மை இயக்குநர் டி.ஜி.வினாய், மத்திய வட்டார துணை ஆணையாளர் கே.ஜெ.பிரவீன்குமார், தலைமைப் பொறியாளர் (பொது) எஸ்.ராஜேந்திரன் மற்றும் அலுவலர்கள் உடனிருந்தனர்.



திருவள்ளூர் மாவட்டம், கும்மிடிப்பூண்டி வட்டம், துறைநல்லூர் 110 கி.மீ. துணை மின் நிலையத்தில், 03.12.2023 அன்று வங்க கடலில் உருவாகியுள்ள புயல் சின்னத்தின் தாக்கத்தை எதிர்கொள்ள மேற்கொள்ளப்பட்டுவரும் முன்னெச்சரிக்கை நடவடிக்கை பணிகளை நிதி, மின்சாரம் மற்றும் மனிதவள மேலாண்மைத் துறை அமைச்சர் தங்கம் தென்னரசு ஆய்வு செய்தார். உடன் தமிழ்நாடு மின் உற்பத்தி மற்றும் பகிர்மானக் கழகத்தின் தலைவர் மற்றும் மேலாண்மை இயக்குநர் ராஜேஷ் லக்ஷ்மி, சட்டமன்ற உறுப்பினர் டி.ஜெ.எஸ். கோவிந்தராஜன், மேலாண்மை இயக்குநர் (மின் தொடரமைப்பு கழகம்) மா.இராமசுந்திரன், இயக்குநர் (பகிர்மானம்) இரா.மணிவண்ணன் மற்றும் உயர் அலுவலர்கள் இருந்தனர்.



செங்கல்பட்டு மாவட்டம், மூவரசம்பட்டு ஊரில் வடகிழக்கு பருவமழையினால் மழைநீர் நிரம்பி உபநீர் வெளியேற்றுவதை குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் பார்வையிட்டு பொதுமக்களுக்கு எந்தவித பாதிப்பு ஏற்படாத வகையில் நடவடிக்கை எடுக்க வேண்டும் என நீர்வளத்துறை அலுவலர்கள் மற்றும் மாநகராட்சி அலுவலர்களுக்கு அறிவுறுத்தினார். இந்த ஆய்வின் போது மாவட்ட ஆட்சித்தலைவர் ஆர்.ராசுலாட்சு, பல்லாவரம் சட்டமன்ற உறுப்பினர் இ.கருணாநிதி, மேயர் வசந்தகுமாரி, மாநகராட்சி கண்காணிப்பு அலுவலர் ஆ.ஜான்லூயிஸ், மாநகராட்சி ஆணையாளர் ஆர்.அழகவேலன், உதவி ஆட்சியர் (பயிற்சி) ஆனந்தகுமார் சிங், மண்டல குழு தலைவர் ஜோசப் அண்ணாதுரை, மாமன்ற உறுப்பினர்கள் மற்றும் அரசு அலுவலர்கள் உடனிருந்தனர்.



புவிருந்தவல்லி சட்டமன்றத் தொகுதிக்கு உட்பட்ட திருவள்ளூர் ஒன்றியம், காக்கனூர் ஊராட்சி அன்றை தெரேசா நகர் பகுதி தொடர் கன மழையால் பல்வேறு இடங்களில் பாதிப்புக்கு உள்ளானது. இதனை அறிந்த புவிருந்தவல்லி சட்டமன்ற உறுப்பினர் ஆ.கிருஷ்ணசாமி இப்பகுதியில்கொட்டும் மழையில் ஆய்வு மேற்கொண்டு குடிசைப் பகுதிகளில் தேங்கிய மழை நீரை உடனடியாக வெளியேற்றவும், மற்றும் குடிசையில் வசிக்கும் ஏழைகளை கண்கெடுத்து அவர்களுக்கு அரசு சார்பில் காங்கிரட் வீடுகள் உடனடியாக கட்டத்தர நடவடிக்கை எடுக்குமாறு, மற்றும் இப்பகுதியில் சாலைகளை ஏற்படுத்தித் தரவும் அதிகாரிகளுக்கு உத்தரவிட்டார். இந்த ஆய்வின்போது திருவள்ளூர் மேற்கு ஒன்றிய கழக செயலாளர் காக்கனூர் ஆர்.ஜெயசீலன், பொதுக்குழு உறுப்பினர் ஒன்றிய கவுன்சிலர் த.எத்திராஜ், திருவள்ளூர் வட்டாட்சியர் சுரேஷ்குமார் உட்பட பலர் உள்ளனர்.



முதலமைச்சர் அவர்கள் அறிவுறுத்தியதற்கிணங்க வடகிழக்கு பருவமழை மற்றும் புயல் முன்னெச்சரிக்கை நடவடிக்கையாக திருவள்ளூர் மாவட்டம் ஆவடி மாநகராட்சி புவிருந்தவல்லி நகராட்சி திருவேற்காடு நகராட்சி பகுதிகளில் உள்ள இடங்களை நகராட்சி நிர்வாக துறை அமைச்சர் கே.என்.நேரு புயல் சீர்திருத்த எதிர்கொள்ள தேவையான முன்னெச்சரிக்கை நடவடிக்கைகள் குறித்து நேரில் பார்வையிட்டு முன்னாள் அமைச்சர் ஆவடி சா.மு.நாசர் எம்.எல்.ஏ முன்னிலையில் மேற்கொள்ளப்பட்டுள்ள முன்னெச்சரிக்கை நடவடிக்கை குறித்து ஆய்வு செய்து, சம்பந்தப்பட்ட துறை அலுவலர்களுக்கு ஆலோசனைகள் மற்றும் அறிவுரைகள் வழங்கினார். உடன் புவிருந்தவல்லி சட்டமன்ற உறுப்பினர் ஆ.கிருஷ்ணசாமி, நகராட்சி நிர்வாகத்துறை முதன்மைச் செயலாளர் காத்தியேசுவர், ஆவடி மாநகராட்சி மேயர் ஜி.உதயகுமார், ஆவடி மாநகராட்சி ஆணையர் வேட்க அப்துல்லா ரகுமான், நகர் மன்ற தலைவர்கள் என்.இ.கே.மூர்த்தி, காஞ்சனா சுதாசர், மண்டல குழு தலைவர் ஜி.ராஜேந்திரன், மாநகர் நகர பகுதி கழக செயலாளர் சன்.பிரகாஷ், ஜி.ஆர்.திருமலை, ஜி.நாராயணபிரசாத், பொன்.விஜயன், துணை தலைவர் ஸ்ரீதர் உட்பட நகராட்சி துறை அதிகாரிகள் கழக நிர்வாகிகள் பலர் உள்ளனர்.



வங்கக் கடலில் உருவாகியுள்ள மிக்ஜாம் புயல் காரணமாக நாகை மாவட்டத்தில் மழை பெய்து வரும் நிலையில் நாகை மாவட்டத்திற்கு தமிழ்நாடு பேரிடர் மீட்புக் குழுவின் 31 பேர் வந்துள்ளனர். மீட்புக் குழுவின் உபகரணங்களை சட்டத்துறை அமைச்சர் எஸ்.ரகுபதி நேரில் பார்வையிட்டார். உடன் நாகை மாவட்டச் செயலாளர் - தமிழ்நாடு மீன் வளர்ச்சிக் கழகத் தலைவர் என். கௌதமன், நாகை மாவட்ட ஆட்சித்தலைவர் ஜானிடம் வர்கீஸ் நாகை மாவட்ட காவல் கண்காணிப்பாளர் ஹர்ஸ்சிங் நாகை நகர் மன்ற தலைவர் நகரச் செயலாளர் இரா. மாரிமுத்து மற்றும் நாகர் நகரச் செயலாளர் எம். ஆர். செந்தில்குமார், எஸ்.பால்ராஜ் வெற்றிலைக்கடை சிவா மற்றும் பலர் உள்ளனர்.



பெருநகர் சென்னை மாநகராட்சி, தண்டையார்பேட்டை மண்டலம், வார்டு 41, கேப்டன் காடல் கால்வாய் மற்றும் பங்கிங்ஹாம் கால்வாய் சந்திப்பில் மழைநீர் தடையின்றி சீராகச் செல்வதை இந்து சமயம் மற்றும் அறநிலையத்துறை அமைச்சர் பி.கே.சேகர்பாபு 03.12.2023 அன்று பார்வையிட்டு ஆய்வு மேற்கொண்டார். இந்த ஆய்வின்போது, மேயர் திருமதி ஆர்.பிரியா, ஆர்.கே.நகர் சட்டமன்ற உறுப்பினர் ஜே.ஜெ.எபிநேசர், நகரமைப்புக்குழுத் தலைவர் தா.இளைய அருணா, தண்டையார்பேட்டை மண்டலக்குழுத் தலைவர் நேதாஜி யு. கணேசன், மாமன்ற உறுப்பினர் திருமதி விமலா மற்றும் அலுவலர்கள் உடனிருந்தனர்.



முதலமைச்சர் அவர்கள் அறிவுறுத்தியதற்கிணங்க வடகிழக்கு பருவமழை மற்றும் மிக்ஜாம் புயல் முன்னெச்சரிக்கை நடவடிக்கையாக திருவள்ளூர் மாவட்டம், சோழவரம் மற்றும் மீனாட்சி ஊராட்சி ஒன்றியங்களுக்குட்பட்ட விசுகூர், வெள்ளிவாயில், ஆலாடு மனோபுரம், ஏ.ரெட்டிப்பாளையம், பிரளயம்பாக்கம் ஆகிய ஊராட்சிகளில் உள்ள கொசுத்தலை ஆறு மற்றும் ஆரணியாற்றின் கரைப்பகுதிகளை வணிகவரி மற்றும் பதிவுத்துறை அமைச்சர் பி.மூர்த்தி நேரில் பார்வையிட்டு ஆய்வு செய்து, பாதிப்புக்குள்ளாகக் கூடிய பகுதிகளை கண்டறிந்து பலப்படுத்துமாறு சம்பந்தப்பட்ட துறை அலுவலர்களுக்கு அறிவுறுத்தினார். உடன் மாவட்ட கண்காணிப்பு அலுவலர் / வருவாய்த்துறை அரசு செயலர் வி.ராஜாராமன் மற்றும் மாவட்ட ஆட்சித் தலைவர் பாக்டர்.தி.பிரபுசங்கர் மாதவரம் சட்டமன்ற உறுப்பினர் எஸ்.சுதர்சனம், கும்மிடிப்பூண்டி சட்டமன்ற உறுப்பினர் டி.ஜெ.கோவிந்தராஜன், பொன்னேரி சட்டமன்ற உறுப்பினர் துரை சந்திரசேகர், மாவட்ட வருவாய் அலுவலர் ஆர்.ராஜகுமார் உட்பட அரசு அதிகாரிகள் உள்ளனர் .



வங்கக்கடலில் உருவாகியுள்ள மிக்ஜாம் புயல் சின்னத்தின் தாக்கத்தை எதிர்கொள்ளும் வகையில் மேற்கொள்ளப்பட்டு வரும் முன்னெச்சரிக்கை மற்றும் கண்காணிப்பு நடவடிக்கைகளின் ஒருபகுதியாக பெருநகர் சென்னை மாநகராட்சி, தேனாம்பேட்டை மண்டலம், முசிறி சுப்பிரமணியம் சாலையில் டிராக்டரில் பொருத்தப்பட்ட மோட்டார் பம்புகள் மூலமாக தேங்கியுள்ள மழைநீரை வெளியேற்றும் பணியினை துணை மேயர் மு.மகேஷ்குமார் 03.12.2023 அன்று பார்வையிட்டு ஆய்வு மேற்கொண்டார்.



திருப்பூர் மாவட்டம், என்.காஞ்சிபுரம், கொடுவாய் எல்லப்பாளையம் புதூர் பிரிவில் நடைபெற்ற திருப்பூர் தெற்கு, வடக்கு மாவட்டக் கழக இளைஞர் அணி செயல் வீரர்கள் கூட்டத்தில் கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநிதி ஸ்டாலின் அவர்கள் சிறப்புரையாற்றினார். இதில் அமைச்சர்கள் மு.பெ.சாமிநாதன், என்.கயல்விழி செல்வராஜ், மாவட்டச் செயலாளர்கள் க.செல்வராஜ் எம்.எல்.ஏ., இல.பத்மநாபன், கழக இளைஞர் அணி துணைச் செயலாளர் கே.இ.பிரகாஷ், கழக சுற்றுச் சூழல் அணிச் செயலாளர் கார்த்திகேய சிவசேனாபதி, கு.சண்முகசுந்தரம் எம்.பி., மாநகரக் கழகச் செயலாளர் - மேயர் ந.தினேஷ்குமார், தெற்கு மாநகரக் கழகச் செயலாளர் டி.கே.டி.மு.நாகராசன், ஈ.தங்கராஜ், மு.ஜெயக்குமார், சு.முத்துக்குமார், எம்.எஸ்.ஆர்.ராஜ் (ஏ) மணிகண்டபிரபு மற்றும் பலர் கலந்து கொண்டனர்.

சேப்பாக்கம் - திருவல்லிக்கேணி தொகுதியில் அமைச்சர் உதயநிதி ஸ்டாலின் மழை வெள்ளச் சேதத்தைப் பார்வையிட்டார்!



கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநிதி ஸ்டாலின் அவர்கள், கடந்த ஞாயிறு இரவு, தமது சேப்பாக்கம்-திருவல்லிக்கேணி தொகுதிக்கு உட்பட்ட லாயிட்ஸ் காலனி, வி.பி. ராமன் சாலை, திருவல்லிக்கேணி நெடுஞ்சாலை, ஜான் ஜானிகான் சாலை, சி.என்.கே. சாலை உள்ளிட்ட பல்வேறு பகுதிகளில் கொட்டுகிற மழையில் நேரில் ஆய்வு மேற்கொண்டு, சாலையில் தேங்கியிருந்த மழைநீரை விரைந்து அகற்ற அதிகாரிகளை அறிவுறுத்தினார். மற்றும் நிவாரணப் பணிகள் குறித்து கேட்டறிந்தார். பெருநகர சென்னை மாநகராட்சி மேயர் திருமதி பிரியா ராஜன், சென்னை மேற்கு மாவட்டச் செயலாளர் நே. சிற்றரசு எம்.சி., பகுதிச் செயலாளர் எஸ்.மதன்மோகன், மாவட்ட துணைச் செயலாளர்கள் ஆர்.என்.துரை, வி.எஸ்.கலை, மாவட்ட மாணவரணி அமைப்பாளர் துபாய் விஜய், கமலா செழியன் எம்.சி. உள்ளிட்டோர் உடன் சென்றனர்.



முத்தமிழறிஞர் கலைஞரை நெருங்கி வாசிக்கத் தொடங்கும் ஒரு மாணவனாக, கலைஞரின் எழுத்துகளின் எனக்கு மிக வியப்பான நூலாக ஆச்சரிய சரங்கமாக உள்ளது ‘நெஞ்சுக்கு நதி’.

ஆறு பாகங்களாக உள்ள இந்த நூலில் கிட்டத்தட்ட நான்காயிரம் பக்கங்களுக்கு மேல் தனது வாழ்க்கை வரலாற்றின் பல மேடுபள்ளங்களைத் தன் வாசகர்களுக்கு நெருக்கமாகப் பகிர்ந்து கொண்டிருக்கிறார் கலைஞர்.

தன் வரலாற்றை எழுதுவதில் எழுத்துச் செறிவும், காலத்தை நிலைநிறுத்தும் ஆளுமையும் ஒருங்கே கொண்டுள்ள எழுத்துகளாக கலைஞரின் 'நெஞ்சுக்கு நீதி' பக்கங்களைச் சொல்லலாம்.

தமிழ்நாட்டின் கடந்த அறுபது எழுபது ஆண்டுகால வரலாற்றையும், அவரது சொந்த வாழ்க்கையின் 90 ஆண்டுகளையும், திராவிட இயக்க அரசியலையும் திரும்பிப் பார்ப்பதற்கு மிகப்பெரிய ஆவணமாக உள்ளன அந்த எழுத்துகள்.

தன் வரலாறு எழுதாத தலைவர்கள்

தமிழ்நாட்டு அரசியல் தலைவர்கள் குறித்து, நமக்குக் கிடைக்கக்கூடிய வரலாறுகள் பிறர் சொல்லக் கேட்டு, பிறர் எழுதியவற்றைப் பிரதி எடுத்து தகவல்கள் கைமாறி கைமாறி உருகிய பனிக்கட்டியாகவோ, ஊதி அடைக்கப்பட்ட பஹுனாகவோதான் நம் கைகளில் இப்போது வாசிக்கக் கிடைக்கின்றன.

தனக்குப் பிறகு தன் காலம் குறித்து, மக்கள் மத்தியில் என்னவாகப் பதிவு செய்யப்படும் என்பது குறித்த ஆர்வத்தைக் கொண்டிராததன் விளைவு இது எனலாம் . குறிப்பாக, பெருந்தலைவர் மாமராஜர் காலத்தை நாம் அறிந்துகொள்வதற்கு முழுமுற்றமாக இதுதான் ஆவணம் என்கிற நூலை சுட்ட முடியவில்லை.

பெரியார் காலத்தை அவரது அரசியல்

களப்பணிகள் மூலம், நாம் ஒரு வடிவத்துக்குப் பெரியாரின் வாழ்க்கை வரலாற்றினைத் தொகுத்து வைத்துள்ளோம். பெரியாரின் காலத்தை அவர் எழுதியதை விட, அந்த உழைப்பிலிருந்து மற்றவர்கள் உருவாக்கியவை அதிகம். ஆனால், பெரியாரின் மானவனாக, தான் கடந்து வந்த பாதையைத் தானே எழுதிக் கொண்டிருக்கிறார். சிரியராகக் கலைஞரைப் பார்க்கலாம்.

கழகமும் அரசும் எழுத்தும்

தன் வரலாற்றை வேறு யாரோ ஏன் எழுத வேண்டும் என்பதற்கு அவர் ஒரு விளக்கம் கொடுக்கிறார்.

“உன்னை ஒருவன் இழித்துப் பேசினான்” என்று தன் நண்பனிடம் ஒரு நண்பன் கூறினான். அதைக் கேட்ட அந்த நண்பன் வியப்புற்று, “அப்படியா இருக்காதே, உன்னை அவன் இழித்துப் பேசியிருக்க மாட்டானே! நான் அவனுக்கு எந்த உதவியும் செய்யவில்லையே! பிறகு எப்படி அவன் என்னை ஏசியிருக்க முடியும்” என்று கேட்டான். இந்த உரையாடல் துணுக்கில் இந்த உலகத்தின் படமே தெரிகிறது அல்லவா?

இத்தகைய உலகில்தான் நமது வாழ்க்கைப் பந்து உருளுகிறது. அந்தப் பந்தை நாம்தான் உதைத்து விளையாட வேண்டும். யாரோ உதைப்பார்கள் என்று சோம்பலாக இருந்தால் அவர்கள் நம்மையும் சேர்த்து உதைப்பார்கள்.”

தனது வாழ்க்கை வரலாற்றுச் சித்திரத்தை எழுதத் தொடங்கும்போது அதற்கான விளக்கம் அளித்துள்ளார்.

கழகப் பணி, ஆட்சி நிர்வாகப் பணி இவற்றுக்கிடையில்தான் 'நெஞ்சுக்கு நீதி' சித்திரத்தையும் எழுதத் தொடங்குகிறார்.

ஏன் எழுதுகிறார்? எழுதுவதற்கு அவருக்கு

திராவிட இயக்க இதழ்கள் - 'தென்றல்'

கவியரசர் கண்ண
தாசனை ஆசிரியராகக்
கொண்டு 1954-ஆம் ஆண்டு
முதல் 1962-ஆம் ஆண்டு
வரை எட்டு ஆண்டுகள்
‘தெனாள்’ எனும் வார இதழ்
வெளிவந்தது.



கவியரசர் திராவிட
இயக்க ஆதரவாளராக
இருந்த காலத்தில் வெளிவந்த
இந்த இதழில் நாத்திகம், அரசியல்
நாட்டுத் படைப்புகள் வெளியாகியுள்ளன.
மரபுக் கவிதைகளுக்கு முக்கியத்துவம்
கொடுத்த இது, தொடர்ச்சியாக
வெண்பாப் போட்டிகளை நடத்தியது.
அதில் கவிதை எழுதியவர்கள்
பரிசுதரத்தில் புகழ்பெற்ற கவிஞர்களாக
விளங்கினர்.

கண்ணதாசன், பாரதிதாசன்,

தாம்பரம் எத்திராசன் ஆகியோர் இதழை மேற்பார்வையிட்டு நடத்தினர். 1955-ஆம் ஆண்டு மே 14 தேதியிட்ட இதழில் அவர்கள் மூவரும் வந்து இதழ்ப்பணிவினைச் செய்ததற்கான புகைப்படம் வெளியாகியுள்ளது.

பாரதிதாசன், எஸ்.எஸ். தென்னரசு ஆகியோரின் படைப்புகளைத் தாங்கி வந்த இந்த இதழ், திராவிட முன்னேற்றக் கழக இதழாகவே அடையாளம் காணப்பட்டது. இதழின் தொடக்கக் காலத்திலேயே சுமார் 20 ஆயிரம் பிரதிகள் வரை விற்பனையாகி உள்ளதாகத் தகவல் இருக்கிறது. பொருள்கள் சிறப்பு மலர்களையும் இது வெளியிட்டுள்ளது.

[📷] ::ப்ளாஷ்பேக்



**ஓய்வுநேரத்திலும்
உழைப்பு!**



இராஜேந்திரன்

நான் தமிழ்நாடு போக்குவரத்துக் கழகத்தில் நீண்ட காலமாகப் பணியாற்றி வருகிறேன். 2002- ஆம் ஆண்டு கலைவர்

கலைஞர், அவரது மகன் மு.க.செல்வி அவர்களின் இல்லத்துக்கு வருகை தந்திருந்தார். அவர்கள் வீட்டில் பணியாற்றும் ஊழியர்கள் அனைவரும் எனக்குத் தெரிந்தவர்கள் என்பதால், அவர்களின் உதவியுடன் தலைவர் கலைஞரை நேரில் சந்திக்கும் வாய்ப்பைப் பெற்றோன். என்னைப் பற்றியும், குடும்பத்தார் பற்றியும் கேட்டறிந்தார். ஓய்வெடுக்க வந்த இடத்திசுட அவர் ஓய்வெடுக்காமல் உழைத்து விதம், எங்களை எல்லாம் கவந்தது.

**-எம்.இராஜேந்திரன்,
கிருஷ்ணகிரி.**

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண் அவசியம்.

அனுப்ப வேண்டிய முகவரி : அன்பகம், 614, வான்ணா சாலை, தேனாம்பேட்டை, சென்னை-600018. வாட்ஸ்அப் எண் : 90033-24473

மின்னஞ்சல் youthwing@dmk.in

கருவுலம்

**எதிர்ப்புக்குப் பிறகே
திருமணம்!**

1948 செப்டம்பர் மாதம் 15 ஆம் நாள் கலைஞருக்கு திருவாரூரில் திருமணம் நடைபெற்றது. அப்போதெல்லாம் அந்த நாள்தான் அண்ணா பிறந்தநாள் என்று யாருக்கும் தெரியாது. அன்றுதான் இந்தியை எதிர்த்து, நாடெங்கும் உள்ள பள்ளிகளின் முன்னிலை ஒரு நாள் 'அடையாசா மறியல்' நடைபெற வேண்டும் என்று பெரியார் அறிக்கை விட்டிருந்தார். கலைஞரின் திருமணத்துக்கு நாள் குறித்து அழைப்பிதழ்களெல்லாம் அச்சான பிறகுதான், பெரியாரின் அறிக்கை வந்தது. இந்தத் திணிப்பு எதிர்ப்பு உள்ரவலத்தில் கலந்துகொண்ட பின்னர் தான் கலைஞர் திருமணப் பந்தலுக்குத் திரும்பினார்.

திராவிடத்தால் வாழ்கிறோம்

**எழுத்து : கோவி.லெனின்
ஓவியம் : கி.சொக்கலிங்கம்**

320



வாழ்வோம்